

اسلام کا نظریہ حدود و تعزیرات

تحریر: مفتی سید صابر حسین

اللہ تعالیٰ نے انسان کی فطرت کو سلیم بنایا ہے یعنی یہ باعتبار اصل سلیم الطبع ہے۔ جب کوئی انسان پیدا ہوتا ہے تو وہ فطرتِ سلیمہ کے ساتھ آتا ہے، جس کی تعبیر ”فطرۃ اللہ“ کے ساتھ کی گئی ہے۔ قرآن مجید میں ارشاد ہے: فِطْرَةَ اللَّهِ الَّتِي فَطَرَ النَّاسَ عَلَيْنَا هَا تَرْجَمُهُ: اللہ کی پیدا کی ہوئی فطرت جس پر اس نے لوگوں کو پیدا کیا، (سورہ روم، آیت نمبر: 30)۔ لیکن یہ بھی ایک حقیقت ہے کہ نیکیوں کے ساتھ ساتھ انسان کی فطرت میں شر و باطل، فتنہ و فساد اور جرائم کے محرکات بھی موجود ہوتے ہیں۔ اللہ تعالیٰ نے ارشاد فرمایا: فَأَلْهَمَهَا فُجُورَهَا وَتَقْوَاهَا قَدْ أَفْلَحَ مَنْ زَكَّهَا * وَقَدْ خَابَ مَنْ دَسَّهَا * پھر اس کی نافرمانی اور اس کی پرہیزگاری کی سمجھ دل میں ڈالی، بے شک جس نے نفس کو پاک کر لیا وہ کامیاب ہو گیا اور بے شک جس نے نفس کو گناہوں میں چھپا دیا، وہ ناکام ہو گیا، (سورہ شمس، آیت نمبر 10 تا 18)۔ حدیث شریف میں ہے: مَا مِنْ مَوْلُودٍ إِلَّا يُولَدُ عَلَيَّ الْفِطْرَةَ فَأَبَوَاهُ يُهَوِّدُونَهُ أَوْ يَنْصَرِفُونَ أَوْ يُمَجِّسُونَهُ تَرْجَمُهُ: ہر پیدا ہونے والا بچہ فطرت پر پیدا ہوتا ہے لیکن یہ اس کے ذہن، جو اسے یہودی نصرانی یا مجوسی بنادیتے ہیں، (صحیح بخاری، کتاب الجنائز، باب اذا اسلم الصبی فمات هل یصلی علیہ)۔ اس سے یہ معلوم ہوا کہ اگرچہ انسان کی فطرت سلیم ہے لیکن وہ اپنے ماحول کے اثرات بد کو قبول کر کے گناہ و سرکشی میں بھی مبتلا ہو جاتا ہے۔

انسان کی فطرت سلیم ہے؟ اس کا ثبوت یہ ہے کہ بارہا انسان اپنی زندگی میں اس حقیقت کو محسوس کرتا ہے کہ جب اُس سے کوئی جرم سرزد ہو جائے تو پھر وہ اپنے اندر ایک کھٹکھٹ محسوس کرتا ہے اور وہ بے چین ہو جاتا ہے۔ یہ دراصل اُس کی فطرتِ سلیمہ ہی ہے، جو اُسے جھنجھوڑ رہی ہے۔ نیکیوں پر سکون و طمانیت کا احساس اور گناہوں پر نادم و پشیمان ہونا بھی فطرت کے سلیم ہونے کا بین ثبوت ہے۔ جناب رسالت مآب صلی اللہ تعالیٰ علیہ وسلم کی ایک حدیث مبارک میں ہے کہ نیکو وہ ہے، جس سے دل میں اطمینان ہو اور گناہ وہ ہے، جو دل میں کھٹکے۔ لیکن جب کوئی شخص کسی جرم کو بار بار کرتا رہتا ہے، تو ایک وقت ایسا بھی آتا ہے کہ اُس کے اندر کی یہ کھٹکھٹ دم توڑ دیتی ہے، پھر وہ گناہوں اور جرائم

کا اس قدر خوگر ہو جاتا ہے کہ کسی بھی گناہ پر اُسے ندامت نہیں ہوتی بلکہ وہ خود کو حق پر سمجھنے لگتا ہے۔ قرآن مجید کے مطابق بد اعمالیوں کی وجہ سے اُس کا دل زنگ زدہ ہو جاتا ہے۔

لہذا جب یہ حقیقت ظاہر ہوگئی کہ انسان میں جرائم کرنے اور زمین پر شر و فساد پھیلانے کی رغبت موجود ہے اور جرائم معاشرے کی بگاڑ اور امن و امان کو غارت کرنے کا ذریعہ بنتے ہیں، تو ان کی روک تھام اور سدِّ باب کے لئے شریعت نے حدود و قصاص اور تعزیرات کا نظریہ دیا۔ ان حدود و تعزیرات کے مقاصد میں انسان کی جان و مال اور عزت و آبرو کی حرمت واضح کرنے اور مجرم کو قرار واقعی سزا دے کر اُسے آخرت کی سزا سے بچانے کے ساتھ ساتھ ایک اہم مقصد جرائم کا سدِّ باب اور معاشرے میں امن و آشتی کو پر دان چڑھانا ہے۔ سورہ بقرہ میں ہے: **وَلَكُمْ فِي الْقِصَاصِ حَيٰوةٌ يَاۤاُولِيَ الْاَلْبَابِ لَعَلَّكُمْ تَتَّقُوْنَ** * ترجمہ: ”اور اے عقلمندو! خون کا بدلہ لینے میں تمہاری زندگی ہے تاکہ تم (ناحق قتل کرنے سے بچو، سورہ بقرہ، آیت نمبر: 179)۔“۔ سورہ بقرہ کی مذکورہ آیت کزیمہ میں قصاص کو قوم کی حیات سے تعبیر کیا گیا ہے کیونکہ جس قوم میں ظالم کی حمایت اور اُس کے مظالم کی پردہ پوشی کی جائے، وہ تباہ و برباد ہو جاتی ہے اور جہاں ظالم کو بلا تخصیص رنگ و نسل اور امیر و غریب سزا دی جاتی ہے، وہاں جرائم کی شرح کم ہو جاتی ہے اور یہ اصول ایک محلے سے لے کر عالمی سطح تک کارفرما ہے۔ سورہ مائدہ کی آیت نمبر 44 تا 46 میں حدود کے مطابق فیصلہ نہ کرنے کو کفر، ظلم اور فسق و فجور قرار دیا گیا ہے۔ یہ بھی واضح رہے کہ حدود و قصاص اور تعزیرات دونوں ہی سزاؤں کی صورتیں ہیں، فرق ان میں یہ ہے کہ حدود و قصاص کی سزائیں شریعت کی متعین کردہ ہیں، جن میں کسی قسم کی تبدیلی لانے کا کسی کو اختیار نہیں بلکہ اُسے من و عن نافذ کرنا ریاست کی ذمہ داری ہے جبکہ تعزیرات کا نفاذ حاکم وقت یا قاضی کی صوابدید پر ہوتا ہے اور وہ اس کا تعین جرم کی نوعیت، مجرم کے سابقہ ریکارڈ اور عرف و تعامل کو پیش نظر رکھتے ہوئے کر سکتا ہے۔

حدود و قصاص کے بلا تفریق نفاذ سے لوگوں میں جرائم کے ارتکاب کی رغبت کم ہو جاتی ہے اور کیوں نہ ہو، جب ایک شخص کو سچ چوراہے پہ کھڑا کر کے لوگوں کے سامنے شریعت کے بتائے ہوئے طریقہ کار کے مطابق سزا دی جائے تو وہاں پر موجود کوئی بھی شخص اُس جرم کے کرنے کی جرأت تو دور کی بات ہے، اُس کے بارے میں سوچتے ہوئے بھی کانپ جائے گا۔ گویا مجرم کو سزا دے کر پورے معاشرے کو ارتکابِ جرم سے بچایا جاسکتا ہے۔ حدود و تعزیرات کے نفاذ میں سب

سے اہم مقصد یہی ہے۔ اسلامی تاریخ اس بات پر گواہ ہے کہ جب تک مسلمانوں میں حدود و تعزیرات کو عملاً نافذ کیا جاتا رہا، اُس وقت تک ان میں جرائم کی شرح نہ ہونے کے برابر تھی۔ اہل تناظر میں اگر خلافتِ راشدہ کے دور کو دیکھا جائے تو حضرت عمر فاروق رضی اللہ تعالیٰ عنہ کا زمانہ مبارک ہمیں بے مثال و یکتا نظر آتا ہے، جس میں حدود و قصاص سے لے کر تعزیرات تک کا عملی نفاذ نظر آتا ہے۔ آپ رضی اللہ تعالیٰ عنہ خود اپنی نگرانی میں حدود و تعزیرات قائم فرمایا کرتے تھے۔ موجودہ زمانے میں سعودی عرب میں کسی حد تک حدود و تعزیرات کو عملاً قائم کیا جا رہا ہے، لہذا اعداد و شمار کے مطابق وہاں جرائم کی شرح دوسرے مسلم ممالک کے مقابلے میں بہت کم ہے۔ وہاں کے لوگوں میں اپنی جان، مال اور عزت و آبرو کے تحفظ کا احساس اس قدر زیادہ ہے کہ دکاندار بلا خوف و خطر اپنی دکانیں کھلی چھوڑ کر نماز کی ادائیگی اور دوسرے کاموں کے لئے چلے جاتے ہیں۔ اگر دوسرے اسلامی ممالک بھی اسی طرز عمل کو اپنائیں تو یقیناً جرائم کی بڑھتی ہوئی شرح میں کمی واقع ہوگی۔

آج ہمارے معاشرے کا المیہ یہ ہے کہ اولاً تو اسلامی حدود و تعزیرات کو معطل کر دیا گیا اور اگر ان کا نفاذ ہے بھی تو حقیقی معنوں میں اُن کے ثمرات معاشرے میں نظر نہیں آرہے۔ اس کی وجہ یہ نہیں کہ اللہ تعالیٰ کا قانون وقت کے گزرنے کے ساتھ اپنی اہمیت و افادیت کھو بیٹھا ہے جیسا کہ بعض نام نہاد مغرب زدہ دانشوروں کا خیال ہے۔ بلکہ حقیقت تو یہ ہے کہ جب کہیں قومی مفاہمتی حکمنامے (National Reconciliation Order-NRO) کے نام سے مجرموں کے لئے گنجائش نکالنے کی غیر شرعی اور غیر قانونی کوششیں ہو رہی ہوں، کہیں سیاسی مفادات اور کہیں ذاتی مفادات ملحوظ ہوں، قومی خزانے کو لوٹنے والے کا جرم ثابت ہو جانے اور عدالتِ عالیہ سے سزائل جانے کے باوجود صدارتی حکمنامہ (Executive Order) کے تحت معافی کا پروانہ دیا جا رہا ہو، میڈیا پر جرم اور مجرم کی بھرپور تشہیر ہو رہی ہو لیکن اُس پر سزا نہ دی جا رہی ہو یا ملنے والی سزا کی تشہیر جرم اور مجرم کی تشہیر کے مقابلے میں بالکل نہ ہو، اسی طرح جب مجرم کے دل سے سزا کے ملنے کا خوف ختم ہو جائے بلکہ جرم کرنے پر اُسے تحفظ ملنے کا یقین ہو، تو پھر جرائم کیسے ختم ہونگے اور حدود و تعزیرات کے اثرات معاشرے پر کس طرح مرتب ہونگے۔

آج ہر طرف قتل و غارت گری اور لوٹ کھسوٹ کا جو بازار گرم ہے، اُس کی وجہ یہ تو ہے کہ مجرم کو کسی کا خوف نہیں، وہ خود کہہ دے کہ میں ملک و قوم کے مفادات سے ملتا ہوں، لہذا جو چاہے کرتا

ہے۔ ٹرانسپیرنسی انٹرنیشنل (Transparency International) کی 2011ء کی رپورٹ میں پاکستان کو 34 واں بدعنوان ترین ملک قرار دیا گیا ہے جبکہ گذشتہ سال اسے دنیا کے بدعنوان ترین ممالک میں 42 ویں نمبر میں شامل کیا گیا تھا۔ اسی طرح دی نیشنل کرپشن پریوینشن سروے (The National Corruption Perception Survey) کی رپورٹ 2009ء عیسوی کے مطابق گذشتہ تین سالوں میں پاکستان میں جرائم اور بدعنوانی کی شرح میں 400 گناہ تک اضافہ ہوا ہے اور یہ بدعنوانی مچنی سطح سے لے کر اوپر تک زندگی کے ہر شعبے میں ناسور کی طرح پھیلتی چلی جا رہی ہے۔ یہ اعداد و شمار اگرچہ گزشتہ سالوں کے ہیں اور اب پہلے کے مقابلے میں کسی حد تک مثبت تبدیلی آئی ہے لیکن موجودہ صورت حال بھی کچھ زیادہ تسلی بخش نہیں ہے۔ حال تو یہ ہے کہ جسے موقع مل رہا ہے وہ بدعنوانی میں مبتلا ہو کر ملک کو دونوں ہاتھوں سے لوٹ رہا ہے کسی کو ملک و ملت کی فکر نہیں۔ سوائے اُن لوگوں کے جنہیں اللہ تعالیٰ کا خوف دامن گیر ہے اور ملک و ملت سے حقیقی محبت ہے۔ رپورٹ کے مطابق بدعنوانی پولیس اور تو انائی (جس میں بجلی، گیس اور پیٹرول وغیرہ شامل ہیں) میں سب سے زیادہ پائی جاتی ہے۔ اس کی وجہ کیا ہے؟ حدود و تعزیرات کا عدم نفاذ اور قانون کی عدم بالادستی اس کی وجہ ہے۔ لہذا آج بھی معاشرتی بگاڑ اور بدامنی کا خاتمہ عدل و انصاف پر مبنی قانون اور حدود و تعزیرات کے منصفانہ اور شفاف نفاذ سے ہی ممکن ہے۔ بد قسمتی سے آج ہمارے ملک میں قانون کی حکمرانی (Rules of Law) نہیں بلکہ حکمرانوں کا قانون (Law of Rulers) ہے۔

یہ بھی واضح رہے کہ جرم و سزا کے حوالے سے اسلام کا ایک بنیادی قاعدہ اور اصول یہ ہے کہ جرم کو ظاہر ہونے سے پہلے حتی الوسع ختم کرنے کی کوشش کی جائے کیونکہ اُس کے ظاہر ہونے سے دوسرے لوگوں کی حوصلہ افزائی ہوگی اور جرائم کی شرح میں اضافہ ہوگا۔ لیکن اگر کسی پر فرد جرم عائد کر دیا جائے، تو پھر شریعت کا منشاء یہ ہے کہ مجرم کو ہر حال میں سزا دی جائے کیونکہ جرم کے ثبوت کے بعد اگر مجرم کے ساتھ کسی قسم کی رورعایت برتی گئی یا اُسے سزا نہ دی گئی تو پھر دوسرے لوگ بھی جرم کو ہلکا سمجھ کر کرینگے، جو معاشرتی بگاڑ کا باعث بنے گا۔ اس اصول کے تناظر میں اگر گذشتہ ریکارڈ جمع کیا جائے تو معلوم ہوگا کہ میڈیا پر جرائم کے ایسے کئی واقعات منظر پر لائے گئے اور اُن کا خوب پرچار بھی کیا گیا مثلاً سانحہ سیالکوٹ، کراچی میں روزانہ ہونے والی ٹارگٹ کلنگ اور اسی طرح کے دوسرے جرائم پر مبنی واقعات۔ اور اب قصور

کسی سرزمین پر ایک حد کے نفاذ کی برکت وہاں چالیس روز نازل ہونے والی بارش کی برکت سے بہتر ہے

کی پیاری بیٹی، ننھی کنول زینب کے معاملے میں بھی یہی نظر آ رہا ہے۔ میڈیا پر صرف جرم کو دکھایا جا رہا ہے اس کی سزا نہیں لہذا یہ بات مشاہدے میں آتی ہے کہ جرائم کی سزا میں روز افزوں انصاف تو ہو رہا ہے لیکن کمی نہیں۔ جرم و سزا کی تشہیر کے حوالے سے یہ عدم توازن لیٹیروں اور قاتلوں کی حوصلہ افزائی کا باعث بن رہا ہے۔ اب جرم نہیں سزا دکھانے کی ضرورت ہے۔ اس پر سیاست دان، میڈیا کے ذمہ داران، علماء کرام اور معاشرے کے دوسرے با اختیار افراد کو غور کرنا چاہئے اور اپنا اپنا کردار ادا کرنا چاہئے۔

تاریخ نفاذ حدود	کاغذی کرنسی کی شرعی حیثیت
کریڈٹ کارڈ (تاریخ، تعارف، شرعی حیثیت)	کلوننگ (خدشات، شرعی نقطہ نظر)
امام و خطیب کی شرعی و معاشرتی حیثیت	مختصر نصاب سیرت
مختصر نصاب فقہ	مختصر نصاب قرآن
مختصر نصاب حدیث	اظہار یکس شرح صحیح مسلم
روزہ رکھئے مگر!	قربانی کیسے کریں
آسان و مختصر دعائیں	لوگ کیا کہیں گے؟
کڑوی روٹی	منتخب مباحث علوم القرآن
پندرہویں صدی کا مجدد کون؟	شیراز کے کاروبار کی شرعی حیثیت
رطب و یابس (مجموعہ مضامین)	بینکوں کے ذریعہ کوآپ کی کوآپ کی شرعی حیثیت
مفتی کون؟ فتویٰ کس سے لیں؟	اسلامی بینکاری اور سودی بینکاری میں فرق
لیزنگ (اجارہ)	چند منتخب معاملات کی شرعی حیثیت
مسئلہ ختم نبوت اور تعارف قادیانیت	ہدیہ فقہی مسائل اور ان کا مجوزہ حل